



## அனுதின தியானம் (அக்டோபர் 1)

ஏசாயா 62:6-65:25

பிலிப்பியர் 2:19-3:3

சங்கீதம் 73:1-28

இன்றைக்கு படிக்க வேண்டிய வேத பகுதி நீதிமொ 24:13-14

தேவனுடைய மகிமையைப் பற்றி தேவன் எசேக்கியேலுக்கு ஒரு பாரத்தைக் கொடுத்தார். தேவ ஆலயத்தைப் பற்றிய ஒரு தரிசனத்தை தேவன் அவருக்குக் கொடுத்தார், அது சில வழிகளில் தேவ நோக்கங்களில் மனிதனின் இறுதி இடத்தை குறிப்பதாயிருக்கிறது. தேவனுடைய ஆலயம், இறுதியாக தேவன் தமது பரிபூரணத்தில் தங்கும் வாசஸ்தலம், மனிதர்கள் இணைக்கப்பட்டக கூட்டு சரீரம் என்பதை எசேக்கியேலினால் ஒரு குறியீடாகவும் அடையாளமாகவும் பார்க்க முடிந்தது. மனித கைகளால் கட்டப்படாத ஒரு ஆலயத்தில் தேவனின் மகிமை தங்கியிருப்பதைப் பற்றிய முழு கருத்தும் பழைய ஏற்பாட்டில் உள்ள

எந்த மனிதனுக்கும் புரியவில்லை. ஆனால், தேவன் 'மனுஷகுமாரன்' என்று அழைத்த ஒருவரை, முழு மகிமை நிறைந்த புதிய மனிதனின் தரிசனங்களைப் பெறும்படி தெரிந்து கொண்டு, ஆயத்தப்படுத்தி, பலப்படுத்தி, நியமித்தார். தீர்க்கதரிசி தேவ சிங்காசனத்தைக் குறித்து சொல்லும்போது, "சாயலின்மேல் மனுஷசாயலுக்கு ஒத்த ஒரு சாயலும் இருந்தது." (எசேக்கியேல் 1:26) என்றும் கூறுகிறார். எசேக்கியேல் பார்த்ததைப் போன்று புதிய ஏற்பாட்டில் தேவ மகிமையைக் கண்ட அப்போஸ்தலனாகிய யோவானும் இதே போன்ற தரிசனத்தைக் கண்டார்; "அந்த ஏழு குத்துவிளக்குகளின் மத்தியிலே, மனுஷகுமாரனுக்கொப்பானவரையும் கண்டேன்." (வெளிப்படுத்துதல் 1:13). ஒரு நபராக எசேக்கியேலைக் குறித்து வேதாகமத்தில் அதிகமாக குறிப்பிடப்படவில்லை. இதில் விசித்திரமாக எதுவும் இல்லை. தேவனுடைய நோக்கம் நாம் தீர்க்கதரிசியின் மேல் கவனத்தை வைத்துக்கொள்ள

வேண்டும் என்பதல்ல; மாறாக தீர்க்கதரிசியின்  
மூலமாக பேசுகிற தேவன் மீது நம் கவனத்தை  
வைத்துக்கொள்ள வேண்டுமென்று அவர்  
விரும்புகிறார். எசேக்கியேல் ஒரு உண்மையான  
கனத்துக்குரிய பாத்திரமாக இருந்தார்.

### இன்றைய கட்டளை

தட்டுங்கள், அப்பொழுது உங்களுக்குத் திறக்கப்படும்;  
மத்தேயு 7:7

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book](#)